

وقف وابتداء اور حُسن معانی قرآن

ڈاکٹر محمد اولیس *

Quran e karim is prior to all scriptures cause of its verbal and meaningful inimitability. scripture of Allah has a quality that if its one word is affiliated with before or after, it generates two different meanings in all two conditions. its meaning enhances by stopping over in every location from both for them. Nabi Kreem peace be upon Him himself taught his companions (sahabah) knowledge of waqoof e Quran (to stop over in different locations of Quran) and forbade some people from stopping over wrong places and warned them. it depicts the significans of knowledge of Waqf o Ibtada, the other thing that this knowledge is one of the kinds of uloom e Quran. Quran e karim's meanings are assumed wrongly due to unawareness of this knowledge. secondly, beauty of waqaf o ibtida is perceived, which increases mental satisfaction. In this article beauty of waqaf o ibtida will be described.

قرآن کریم کلام الہی ہے کسی کی مجال نہیں کہ اس جیسا کلام لاسکے۔ اللہ تعالیٰ کل کائنات کا خالق ہے کوئی چھوٹی چیز ہو یا بڑی وہ ہر ایک شے کا احاطہ کیے ہوئے ہے۔ اللہ تعالیٰ کی مخلوق جیسی کوئی تخلیق نہیں کر سکتا۔ نہ کوئی انسان جیسا انسان پیدا کر سکتا ہے اور نہ حیوان جیسا حیوان پیدا کر سکتا ہے نہ نباتات جیسی نباتات پیدا کر سکتا ہے اور نہ ہی ان چیزوں کے اجزاء میں سے کسی ایک جزو کو کوئی پیدا کر سکتا ہے اس کی وجہ یہ ہے مخلوق اپنے کمالات میں کبھی بھی خالق کے برابر نہیں ہو سکتی۔ اسی طرح اللہ تعالیٰ کے کلام جیسا کوئی کلام لاسکتا ہے خواہ جن و انس سارے مل جائیں، کلام اللہ جیسی ایک سورت بھی نہیں لاسکتے اس تحدی کو قرآن کریم نے اپنی زبان میں یوں بیان کیا ہے۔

أَمْ يَقُولُونَ افْتَرَاهُ قُلْ فَأْتُوا بِسُورَةٍ مِّثْلِهِ وَادْعُوا مَنِ اسْتَلَّعْتُمْ مِّنْ دُونِ اللَّهِ إِنَّ كُنتُمْ صَادِقِينَ :-

کیا یہ کہتے ہیں کہ اس نے اس قرآن کو اپنی طرف سے بنایا ہے۔ کہو کہ تم بھی بنا لاؤ اس جیسی ایک سورت اور اللہ کے سوا جس کو بھی بلا سکتے ہو بلا لو اگر تم سچے ہو۔

تمام فصحاء وبلغائے عرب کہ جن کو اپنی زبان دانی پر ناز تھا وہ قرآن کریم کی ایک سورت جیسی سورت بھی پیش نہ کر سکے۔ اس وجہ سے کہ قرآن اپنے الفاظ اور معانی کے اعتبار سے معجزہ ہے۔ یعنی قرآن کریم اپنے کلمات کی فصاحت، اپنے نظم کلام کی بلاغت اور اپنے معانی و مفاہیم کے گہرائی کے لحاظ سے بے نظیر اور بے مثال ہے۔

* لیکچرار، گورنمنٹ اسلامیہ کالج سول لائسنز، لاہور۔

قرآن کریم علیم وخبیر اور حکیم و لطیف ہستی کی طرف سے نازل ہوا ہے۔ اس میں متعدد مقامات ایسے ہیں کہ جہاں وقف کرنے سے معنی میں حُسن پیدا ہوتا ہے، اسی طرح ابتداء کرنے سے بھی معنی میں عمدگی اور عجیب طرح کی بفاشت اور فرحت محسوس ہوتی ہے۔ اس کا احساس صرف انہیں لوگوں کو ہو سکتا ہے جو علم و وقف وابتداء اور معانی قرآن سے واقفیت رکھتے ہیں۔ قرآن حکیم کی یہ خوش بیانی اس کی فصاحت و بلاغت کی بہت بڑی دلیل ہے۔

ذیل میں ان چند مواقع کی تفصیلات بیان کی جاتی ہے جہاں وقف وابتداء کرنے سے معنی میں حُسن اور عمدگی پیدا ہوتی ہے۔

(۱) **أُولَئِكَ عَلَىٰ هُدًى مِّن رَّبِّهِمْ وَأُولَئِكَ هُمُ الْمُفْلِحُونَ**۔ (۱)

یہی لوگ اپنے رب کی طرف سے ہدایت پر ہیں اور یہی لوگ فلاح اور نجات پانے والے ہیں۔ اس آیت مبارکہ میں **«وَأُولَئِكَ هُمُ الْمُفْلِحُونَ»** پر وقف احسن اور عمدہ ہے۔ اور تمام ائمہ تجوید وقرأت کے نزدیک وقف تام ہے۔ اس کی وجہ یہ ہے کہ یہاں مومنوں کی صفات کا بیان ختم ہو جاتا ہے اور بات مکمل ہو جاتی ہے۔ پھر **«إِنَّ الَّذِينَ كَفَرُوا»** سے کافروں کے بارے میں کلام کا آغاز ہوتا ہے۔ جو جملہ مستانفہ ہے۔ (۲)

(۲) **وَقَالُوا لَنْ نَمَسَّنَا النَّارَ إِلَّا أَيَّامًا مَّعْدُودَةً قُلْ أَتَّخَذْتُمْ عِندَ اللَّهِ عَهْدًا فَلَنْ يُخْلَفَ اللَّهُ عَهْدَهُ أَمْ تَقُولُونَ عَلَى اللَّهِ مَا لَا تَعْلَمُونَ**۔ بَلَىٰ مَنْ كَسَبَ سَيِّئَةً وَأَحَاطَتْ بِهِ خَطِيئَتُهُ فَأُولَئِكَ أَصْحَابُ النَّارِ هُمْ فِيهَا خَالِدُونَ۔ (۳)

اور یہودیوں نے کہا کہ ہر گز ہم کو آتش چھوئے گی نہیں مگر تھوڑے روز جو شمار کر لیے جاسکیں، آپ یوں فرما دیجئے کیا تم لوگوں نے اللہ تعالیٰ سے کوئی معاہدہ لے لیا ہے جس میں اللہ تعالیٰ نے اپنے معاہدہ کے خلاف نہ کریں گے یا اللہ تعالیٰ کے ذمہ ایسی بات لگاتے ہو جس کی کوئی علمی سند اپنے پاس نہیں رکھتے کیوں نہیں جو شخص قصداً بری بات کرتا ہے اور اس کو اس کی خطا احاطہ کر لے سوائے لوگ اہل دوزخ ہوتے ہیں وہ اس میں ہمیشہ رہیں گے۔

اللہ تعالیٰ کے اس قول میں **«بَلَىٰ»** پر وقف کافی ہے۔ علامہ مکی بن ابی طالب فرماتے ہیں کہ یہاں **«بَلَىٰ»** پر وقف احسن اور اقویٰ ہے۔ اس لیے کہ یہ اپنے ما قبل کلام کا جواب ہے۔ بلکہ یہ اللہ تعالیٰ کی طرف سے ان

کے قول کی مطلق نفی اور رد ہے جو کہ یہود اور کفار دونوں کو شامل ہے۔ گویا کہ اللہ تعالیٰ نے یہ فرمایا ہے بلکہ تم کو آگ چھوئے گی اور ہر اس شخص کو بھی جس نے نافرمانیاں کیں۔ (۴)

امام ابو بکر زکریا الانصاری اور علامہ اشمونی کی رائے یہ ہے کہ یہاں وقف جائز نہیں ہے اس لیے کہ ﴿بَلَىٰ﴾ اور اس کے بعد کا جملہ ماقبل کی نفی کا جواب ہیں۔ ان کا یہ قول محل نظر ہے اس لیے کہ اللہ تعالیٰ کا فرمان ﴿مَنْ كَسَبَ سَيِّئَةً وَأَحَاطَتْ بِهِ خَطِيئَتُهُ﴾ جملہ شرطیہ ہے ﴿مَنْ﴾ شرط ہے اور مبتداء ہونے کی وجہ سے محل رفع میں ہے۔ لفظ (فا) جواب شرط ہے اور ﴿فَأُولَٰئِكَ﴾ اس کی خبر ہے اسی وجہ سے اس کا ماقبل کے ساتھ لفظاً کوئی تعلق نہیں ہے البتہ معنوی تعلق ہے۔ چنانچہ اس پر وقف درست ہو گا اور وقف کافی ہو گا جیسا کہ اکثر اہل علم کی رائے ہے۔ (۵)

(۳) وَقَالُوا لَنْ يَدْخُلَ الْجَنَّةَ إِلَّا مَنْ كَانَ هُودًا أَوْ نَصَارَىٰ تِلْكَ آيَاتُهُمْ قُلْ هَاتُوا بُرْهَانَكُمْ إِنْ كُنْتُمْ صَادِقِينَ۔ بَلَىٰ مَنْ أَسْلَمَ وَجْهَهُ لِلَّهِ وَهُوَ مُحْسِنٌ فَلَهُ أَجْرُهُ عِنْدَ رَبِّهِ وَلَا خَوْفٌ عَلَيْهِمْ وَلَا هُمْ يَحْزَنُونَ۔ (۶)

اور یہود و نصاریٰ کہتے ہیں کہ بہشت میں ہر گز کوئی نہ جانے پائے گا سوائے ان لوگوں کے جو یہودی ہوں یا ان لوگوں کے جو نصرانی ہوں یہ دل بہلانے کی باتیں ہیں آپ کہہ دیجئے کہ اپنی دلیل لاؤ اگر تم سچے ہو ضرور دوسرے لوگ جائیں گے جو کوئی شخص بھی اپنا رخ اللہ تعالیٰ کی طرف جھکا دے اور وہ مخلص بھی ہو تو ایسے شخص کو اس کا عوض ملتا ہے پروردگار کے پاس پہنچ کر اور نہ ایسے لوگوں پر کوئی اندیشہ ہے اور نہ ایسے لوگ مغموم ہونے والے ہیں۔

یہاں ﴿بَلَىٰ﴾ پر وقف بہت اچھا اور پسندیدہ ہے اس لیے کہ یہ ماقبل کلام کی نفی کے ابطال اور رد کے لیے آیا ہے۔ یعنی یہود و نصاریٰ کا یہ کہتے تھے کہ ان کے سوا کوئی جنت میں داخل نہیں ہو گا تو اللہ تعالیٰ نے اس کے جواب میں فرمایا کہ کیوں نہیں ان کے علاوہ بھی لوگ جنت میں داخل ہوں گے۔ ﴿بَلَىٰ﴾ کے اس بات پر دلالت کرنے کی وجہ سے اس کو حذف کر دیا گیا۔ یہاں وقف کافی ہے۔ جبکہ علامہ اشمونی فرماتے ہیں کہ ﴿بَلَىٰ﴾ پر وقف نہیں ہو گا کیونکہ یہ اپنے مابعد کلام سے مل کر اپنے ماقبل کا جواب بن رہا ہے۔ اس کا جواب وہی ہے جو گذشتہ مثال میں گذر چکا ہے۔ (۷)

(۴) هُوَ الَّذِي أَنْزَلَ عَلَيْكَ الْكِتَابَ مِنْهُ آيَاتٌ مُحْكَمَاتٌ هُنَّ أُمُّ الْكِتَابِ وَأُخَرُ مُتَشَابِهَاتٌ فَأَمَّا الَّذِينَ فِي قُلُوبِهِمْ زَيْغٌ فَيَتَّبِعُونَ مَا تَشَابَهَ مِنْهُ ابْتِغَاءَ الْفِتْنَةِ وَابْتِغَاءَ تَأْوِيلِهِ وَمَا يَعْلَمُ تَأْوِيلَهُ إِلَّا اللَّهُ وَالرَّاسِخُونَ فِي الْعِلْمِ يَقُولُونَ آمَنَّا بِهِ كُلٌّ مِّنْ عِنْدِ رَبِّنَا وَمَا يَذَّكَّرُ لِأُولِي الْأَلْبَابِ - (۸)

جس نے نازل کیا تم پر کتاب کو جس میں کا ایک حصہ وہ آیتیں ہیں جو کہ اشتباہ مراد سے محفوظ ہیں اور یہی آیتیں اصلی مدار ہیں کتاب کا، اور دوسری آیتیں ایسی ہیں جو کہ مشبہ المراد ہیں سو جن لوگوں کے دلوں میں کجی ہے وہ اس کے اسی حص کے پیچھے ہو لیتے ہیں جو مشتبہ المراد ہیں شورش ڈھونڈنے کی غرض سے۔ اور اس کے مطالب ڈھونڈنے کی غرض سے حالانکہ اس کا مطلب بجز اللہ تعالیٰ کے کوئی اور نہیں جانتا اور جو لوگ علم میں پختہ کار ہیں وہ کہتے ہیں کہ ہم اس پر یقین رکھتے ہیں سب ہمارے پروردگار کی طرف سے ہیں اور نصیحت وہی لوگ قبول کرتے ہیں جو کہ اہل عقل ہیں۔

اس آیت مبارکہ میں ﴿كُلٌّ مِّنْ عِنْدِ رَبِّنَا﴾ پر وقف اعلیٰ اور احسن ہے۔ یہاں جمہور کی رائے میں وقف تام ہے۔ اس لیے کہ یہاں راسخون فی العلم کا کلام ختم ہو جاتا ہے یعنی وہ کہتے ہیں کہ محکم و متشابہ تمام آیات پر ہم ایمان لاتے ہیں سب کچھ ہمارے رب کی طرف سے ہیں۔ پھر ﴿وَمَا يَذَّكَّرُ لِأُولِي الْأَلْبَابِ﴾ سے اللہ تعالیٰ کا کلام شروع ہوتا ہے۔ جو کہ جملہ متنافیہ ہے۔ (۹)

(۵) وَمَنْ أَهْلَ الْكِتَابِ مَنِ تَأْمَنَهُ بِقِنطَارٍ يُدِّهِ لَيْكَةً وَمِنْهُمْ مَّنْ تَأْمَنَهُ بِدِينَارٍ لِأَيِّدِهِ لَيْكَةً لِأَمَّا دُمْتَ عَلَيْهِ فَإِنَّمَا ذَلِكَ بِأَنَّهُمْ قَالُوا لَيْسَ عَلَيْنَا فِي الْأُمِّيِّينَ سَبِيلٌ وَيَقُولُونَ عَلَى اللَّهِ الْكَذِبَ وَهُمْ يَعْلَمُونَ - بَلَىٰ مَنْ أَوْفَىٰ بِعَهْدِهِ وَاتَّقَىٰ فَإِنَّ اللَّهَ يُحِبُّ الْمُتَّقِينَ - (10)

اور اہل کتاب میں سے بعض شخص ایسا ہے کہ اگر تم اس کے پاس انبار کا انبار مال بھی امانت رکھ دو تو وہ اس کو تمہارے پاس لار کھے، اور ان ہی میں سے بعض وہ شخص ہے کہ اگر تم اس کے پاس ایک دینار بھی امانت رکھ دو تو وہ بھی تم کو ادا نہ کرے مگر جب تک کہ تم اس کے سر پر کھڑے ہو، یہ اس سبب سے ہے کہ وہ لوگ کہتے ہیں کہ ہم پر غیر اہل کتاب کے بارہ میں کسی طرح کا الزام نہیں اور وہ لوگ اللہ تعالیٰ پر جھوٹ لگاتے ہیں۔ اور وہ بھی جانتے ہیں الزام کیوں نہ ہو گا جو شخص اپنے عہد کو پورا کرے اور اللہ تعالیٰ سے ڈرے تو بے شک اللہ تعالیٰ محبوب رکھتے ہیں متقیوں کو۔

اللہ تعالیٰ کے اس فرمان میں (بلی) پر وقف بہت عمدہ اور احسن ہے۔ کیونکہ یہ اپنے ما قبل کلام ﴿لَيْسَ عَلَيْنَا فِي الْأُمِّيِّينَ سَبِيلٌ﴾ کا جواب ہے۔ ابراہیم بن سری الزجاج فرماتے ہیں کہ (بلی) پر وقف تام ہو گا اور تقدیر

(۹) وَإِذْ أَخَذْنَا مِنْ بُنَيِّ آدَمَ مِنْ ظُهُورِهِمْ ذُرِّيَّتَهُمْ وَأَشْهَدَهُمْ عَلَىٰ أَنفُسِهِمْ أَلَسْتُ بِرَبِّكُمْ قَالُوا بَلَىٰ رَشِدًا رَأَىٰ تَقْوَاهُ لَئِن قَالُوا لَوْ لَا نَحْنُ غَيْرُ هَذَا غُلِبْنَا

اور جب کہ آپ کے رب نے اولاد آدم کی پشت سے ان کی اولاد کو نکالا اور ان کی اولاد کو نکالا اور ان سے ان ہی کے متعلق اقرار لیا کہ کیا میں تمہارا رب نہیں ہوں۔ سب نے جواب دیا کہ کیوں نہیں ہم سب گواہ بنتے ہیں تاکہ تم لوگ قیامت کے روزیوں نہ کہنے لگو کہ ہم تو اس سے محض بے خبر تھے۔

اس آیت مبارکہ میں (بَلَىٰ) پر وقف احسن اور پسندیدہ ہے۔ ابو عبد اللہ فرماتے ہیں کہ (قَالُوا بَلَىٰ) پر وقف تام ہے۔ جبکہ انخفش، ابو حاتم اور احمد بن موسیٰ کے نزدیک (شَهِدْنَا) پر وقف تام ہے۔

یہاں لفظ (شَهِدْنَا) کی تاویل میں اختلاف ہے۔ اس کے بارے میں دو اقوال ہیں۔ پہلا قول یہ ہے کہ یہ فرشتوں کا کلام ہے۔ اس صورت میں (قَالُوا بَلَىٰ) پر وقف اچھا ہوگا۔ اور دوسرا قول یہ ہے کہ یہ اولاد آدم کا کلام ہے۔ اس صورت میں (شَهِدْنَا) پر وقف ہوگا۔ (۲۱)

امام حسنؓ، مجاہد، ابن کثیر، اعرج، نافع، عاصم، اعمش، حمزہ، اور کسائی نے (أَن تَقُولُوا) کو (تَاء) کے ساتھ پڑھا ہے ان کی قراءت میں (قَالُوا بَلَىٰ) پر وقف ہوگا۔ اس لیے کہ (أَن) اپنے ما قبل لفظ (شَهِدْنَا) سے متعلق ہے۔ اسی طرح اہل تاویل نے بھی (قَالُوا بَلَىٰ) پر وقف کرنے کی صراحت کی ہے۔ وہ کہتے ہیں کہ اللہ تعالیٰ نے اس کے بعد فرشتوں سے فرمایا تم گواہی دو تو انہوں نے کہا ہم گواہی دیتے ہیں۔ جبکہ ابو مالکؓ فرماتے ہیں کہ اللہ نے خود اس کے جواب میں فرمایا (شَهِدْنَا)

لہذا اہل تاویل کے ان اقوال سے معلوم ہوتا ہے کہ (شَهِدْنَا) کا تعلق (قَالُوا بَلَىٰ) کے ساتھ نہیں بلکہ یہ جملہ مستانفہ ہے۔ (۲۲)

چنانچہ (قَالُوا بَلَىٰ) پر وقف کرنے کی صورت میں معنی یہ ہوگا۔ اور جبکہ آپ ﷺ کے رب نے آدم کی پشت سے ان کی اولاد کو نکالا اور ان سے ان ہی کے متعلق اقرار لیا کہ کیا میں تمہارا رب نہیں ہوں؟ سب نے جواب دیا کہ کیوں نہیں تو فرشتوں نے کہا

کہ ہم سب گواہ بنتے ہیں تاکہ تم لوگ قیامت کے روزیوں نہ کہنے لگو کہ ہم تو ان سے محض بے خبر تھے۔ ابو العالیہ حضرت ابی بن کعبؓ سے روایت کرتے ہیں کہ اللہ تعالیٰ نے انسانوں کو اکٹھا کیا اور ان کے جوڑے بنائے پھر ان کی صورتیں بنائیں اور پھر فرمایا کہ کیا میں تمہارا رب نہیں ہوں؟ تو سب نے کہا کیوں نہیں ہم گواہی دیتے ہیں کہ آپ ہمارے رب ہیں ہمارے معبود ہیں اور آپ کے سوا کوئی معبود نہیں۔ (۲۳)

(۱۰) قَالَ نُوحٌ رَبِّهِ لَيْسَ مِنْ أَهْلِكَ إِنَّهُ عَمَلٌ غَيْرُ صَالِحٍ لَوْلَا فِئْتَانِي مَا لَبِيسَ لَكَ بِهِ عِلْمٌ رَبِّيَ أَظَنُّكَ أَنْ تَكُونَ مِنَ الْغَابِطِينَ - (۲۴)

اللہ تعالیٰ نے ارشاد فرمایا کہ اے نوحؑ یہ شخص تمہارے گھر والوں میں نہیں یہ تباہ کار ہے سو مجھ سے ایسی چیز کی درخواست مت کرو جس کی تم کو خبر نہیں۔ میں تم کو نصیحت کرتا ہوں کہ تم نادان نہ بن جاؤ۔ اللہ تعالیٰ کے اس فرمان میں (لَيْسَ مِنْ أَهْلِكَ) پر وقف بہت اعلیٰ اور عمدہ ہے۔ احمد بن جعفرؒ کے نزدیک یہاں وقف تام ہے۔ علامہ اشمونیؒ فرماتے ہیں کہ یہاں وقف کافی ہے اس قراءت کی رو سے جس میں (عَمَلٌ) کو رفع تنوین اور میم پر فتح کے ساتھ پڑھا گیا ہے یہ ابن کثیرؒ، نافعؒ، عاصمؒ، ابو عمروؒ، حمزہؒ اور ہشامؒ کی قراءت ہے۔ کیونکہ اس قراءت میں دوسرے (لَا) میں جو ضمیر ہے وہ سوال کی طرف راجح ہے گویا کہ اللہ تعالیٰ نے فرمایا اے نوحؑ مجھ سے تیرا سوال کرنا کہ میں اس شخص کو حالت کفر میں نجات دے دوں جس کا تجھے کوئی علم نہیں ہے کیونکہ اس کے اچھا عمل نہیں ہیں تو اس صورت میں (لَيْسَ مِنْ أَهْلِكَ) پر وقف احسن اور عمدہ ہوگا۔ (۲۵)

(۱۱) الَّذِينَ تَتَوَفَّيهِمُ الْمَلَائِكَةُ طَالِعًا فَتَلْوَاهُ السَّلَامَ مَا كُنَّا نَعْمَلُ مِنْ شَيْءٍ ، بَلَىٰ إِنَّ اللَّهَ عَلِيمٌ بِمَا كُنْتُمْ تَعْمَلُونَ - (۲۶)

جن کی جان فرشتوں نے حالت کفر میں قبض کی تھی، پھر کافر لوگ صلح کا پیغام ڈالیں گے کہ ہم تو کوئی برا کام نہ کرتے تھے۔ کیوں نہیں بے شک اللہ تعالیٰ کو تمہارے سب اعمال کی پوری خبر ہے۔ اس آیت مبارکہ میں (بَلَىٰ) پر وقف احسن اور عمدہ ترین ہے۔ کیونکہ یہ ما قبل نئی کا جواب اور رد ہے۔ اور معنی یہ ہوں گے کہ کیوں نہیں تم برائیاں کرتے تھے۔ امام نافعؒ اور قتیبیؒ کے نزدیک یہاں وقف تام ہے۔ اس لیے کہ (إِنَّ) ابتدائے کلام میں مسور ہوتا ہے۔ چنانچہ ضروری ہے کہ کلام کا ما قبل کے ساتھ لفظی اور معنوی تعلق نہ ہو۔ جبکہ اخفشؒ، ابو حاتمؒ اور احمد بن جعفرؒی رائے یہ ہے کہ (مَا كُنَّا نَعْمَلُ مِنْ شَيْءٍ) پر وقف تام ہے۔ ابو جعفر الثعالبیؒ نے اس قول کو راجح قرار دیا ہے کیونکہ (مَا كُنَّا نَعْمَلُ مِنْ شَيْءٍ) پر کفار کا کلام ختم ہو جاتا ہے اور (بَلَىٰ إِنَّ اللَّهَ عَلِيمٌ بِمَا كُنْتُمْ تَعْمَلُونَ) سے اللہ تعالیٰ کا کلام شروع ہوتا ہے۔ (ای قد علمتم) یعنی تم جان لو گے کہ اللہ تعالیٰ ہر اس فعل کو جانتا ہے جو تم کرتے ہو۔ علامہ سکی قیسیؒ کے نزدیک پہلا قول راجح ہے۔ (۲۷)

(۱۲) أَصَلَحَ الْعَيْبُ أَمْ أَحْسَدَ الْعَمْدُ الرَّحْمَنُ عَهْدًا كَلَّا ، سَتَكُنُّنَّ مَا يَقُولُ وَتَعْدُو لَهُ مِنَ الْعَذَابِ مَنًّا - (۲۸)

کیا یہ شخص غیب پر مطلع ہو گیا ہے یا اس نے اللہ تعالیٰ سے کوئی عہد لے لیا ہے۔ ہر گز نہیں ہم اس کا کہا ہوا بھی لکھے لیتے ہیں اور اس کے لیے عذاب بڑھاتے چلے جائیں گے۔

اس آیت کریمہ میں (كَلَّا) پر وقف تام ہے۔ علامہ اشمونی فرماتے ہیں کہ (عَبْدًا) پر وقف تام ہے اور (كَلَّا) پر وقف اتم ہے۔ اس لیے کہ یہ یہاں ردع اور زجر کے معنی میں استعمال ہوا ہے۔ لہذا اس صورت میں اس پر وقف بہت عمدہ اور احسن ہے۔ اور اگر بمعنی (الایاحقا) ہوتا تو اس صورت میں اس سے ما قبل کلمہ پر وقف کیا جاتا۔ اور (كَلَّا) سے ابتداء کی جاتی۔ (۲۹)

یہاں (كَلَّا) (اِنَّ الْعَبَّ الْعَبَّ اَمَّا اَنْتَ عِنْدَ الرَّحْمٰنِ عِنَّا) کے مضمون کی نفی کر رہا ہے۔ گویا کہ یوں کہا گیا کہ معاملہ ایسا نہیں ہے۔ پس کافر نہ تو غیب کی خبر رکھتے ہیں اور نہ ہی انہوں نے اللہ تعالیٰ کے ساتھ کوئی عہد کیا ہے۔ چنانچہ (سَيَكْفُرُ مَا يَكْفُرُ) جملہ مستانفہ ہوگا جس کا مقصد کفار کی تہدید اور ان کو ڈرانا ہے اور انہیں اس بات سے خبردار کرنا ہے کہ جو بھی ان سے صادر ہوتا ہے اسے ضبط تحریر میں لے لیا جاتا ہے پس اس صورت میں (كَلَّا) پر وقف کرنے سے معنی میں حُسن پیدا ہوتا ہے۔ (30)

(۱۳) وَاتَّخَذُوا مِنْ دُونِ اللَّهِ آلِهَةً لِّيَكُونُوا لَهُمْ عَزَا ۗ كَلَّا ۗ سَيَكْفُرُونَ بِعِبَادَتِهِمْ وَيَكُونُونَ عَلَيْهِمْ ضِدًّا ۗ (۳۱)

اور ان لوگوں نے خدا کو چھوڑ کر اور معبود تجویز کر رکھے ہیں تاکہ ان کے لیے وہ باعث عزت ہوں۔ ہر گز نہیں وہ تو ان کی عبادت ہی کا انکار کر بیٹھیں گے اور ان کے مخالف ہو جائیں گے۔

اس آیت میں لفظ (كَلَّا) پر وقف کافی ہے۔ اگر اس پر وقف کیا جائے تو معنی میں حُسن پیدا ہو جاتا ہے کیونکہ یہاں (كَلَّا) ردع و زجر کے لیے آیا ہے۔ اور اس سے کفار کے زعم باطل کی تردید ہوتی ہے کہ ان کے جھوٹے معبود ان کو عزت دیں گے۔ حق سبحانہ و تعالیٰ اس کے جواب میں فرماتے ہیں ہر گز نہیں۔ (كَلَّا) پر اکثر اہل علم کے نزدیک وقف مختار اور پسندیدہ ہے۔ (۳۲)

(۱۴) حَتَّىٰ إِذَا جَاءَ أَحَدَهُمُ الْمَوْتُ قَالَ رَبِّ ارْجِعُونِ ۗ لَعَلِّي أَعْمَلُ صَالِحًا فِيمَا كُنْتُ كَلَّا ۗ إِنَّهَا كَلِمَةٌ هُوَ قَائِلُهَا ۗ وَمِنْ وَرَائِهِمْ بَرْزَخٌ لِّیَوْمٍ يُتَعَذَّرُونَ ۗ (۳۳)

یہاں تک کہ جب ان میں سے کسی کو موت آتی ہے اس وقت کہتا ہے کہ اے میرے رب مجھ کو پھر واپس بھیج دیجئے۔ تاکہ جس کو میں چھوڑ آیا ہوں اس میں نیک کام کروں ہر گز نہیں۔ یہ ایک بات ہی بات ہے جس کو یہ کہے جا رہا ہے اور ان لوگوں کے آگے ایک آڑ ہے قیامت کے دن تک۔

اس آیت مبارکہ میں (كَلَّا) پر وقف کرنے سے معنی میں حسن پیدا ہو جاتا ہے۔ کیونکہ ما قبل جملہ میں اللہ کفار کی حالت بیان کرتے ہوئے فرماتے ہیں کہ جب ان میں سے کسی کو موت آئے گی تو وہ کہے گا میرے رب مجھے دنیا میں لوٹا دے تاکہ میں دنیا میں جا کر اعمال صالحہ کروں۔ پھر اللہ ان کی اس خواہش کی تہدید کرتے ہوئے فرماتے ہیں کہ ایسا ہرگز نہیں ہو سکتا۔ اس صورت میں (كَلَّا) پر وقف کافی ہو گا۔ اور (بَابُ كَلْمَةٍ) جملہ مستثنیٰ فیہ ہو گا۔ جبکہ اگر (تَرَكَتُ) پر وقف کیا جائے تو بھی جائز ہے لیکن (كَلَّا) پر وقف کرنا معنی کے اعتبار سے زیادہ مبلغ اور اکمل ہے۔ (۳۴)

(۱۵) وَقَالَ الَّذِينَ كَفَرُوا لَوْلَا نَزَّلَ عَلَيْنَا الْقُرْآنَ جَمَلَةً وَاحِدَةً ۚ كَذَلِكَ لِنُنْفِثَ بِهِ فُؤَادَكَ وَرَقْلَهُ عَرَبِيًّا ۚ (۳۲)۔ (۳۵)

اور کافر لوگ یوں کہتے ہیں کہ ان پر یہ قرآن اس طرح دفعتاً واحدہ کیوں نہیں نازل کیا گیا (جس طرح دیگر آسمانی کتب نازل ہوئی ہیں یہ اس وجہ سے ہے) تاکہ اُس کے ذریعہ سے آپ کے دل کو قوی رکھیں اور ہم نے اس کو بہت ٹھہر ٹھہر کر اتارا ہے۔

اس آیت مبارکہ میں (كَذَلِكَ) پر وقف تام ہے۔ جبکہ امام دائی کے نزدیک یہاں وقف کافی ہے۔ (۳۶)

اس صورت میں معنی یہ ہوں گے کہ کافر لوگ یوں کہتے ہیں کہ محمد ﷺ پر قرآن دفعتاً نازل کیوں نہیں ہوا جس طرح دیگر آسمانی کتب دفعتاً نازل ہوئیں۔ یہاں مشرکین کا کلام ختم ہو جاتا ہے۔ اور (لِنُنْفِثَ بِهِ فُؤَادَكَ) سے اللہ تعالیٰ کا کلام شروع ہوتا ہے۔ جو کہ جملہ مستأنف ہے۔ (۳۷)

علامہ ابن انباری فرماتے ہیں کہ (كَذَلِكَ) پر وقف کرنا احسن اور عمدہ ہے۔ (۳۸)

جبکہ علامہ اشمونی نے لکھا ہے کہ (جَمَلَةً وَاحِدَةً) پر وقف احسن ہے۔ (۳۹)

اس بحث کا حاصل یہ ہے کہ مذکورہ بالا دونوں مقامات پر وقف احسن اور عمدہ ہے۔ کیونکہ اُن میں سے ہر ایک پر وقف کرنے سے معنی میں حُسن پیدا ہوتا ہے۔

(۱۶) وَلَهُمْ عَذَابٌ فَاحِشٌ ۚ قَالَ كَلَّا ۚ فَادْخُلْنَا بِاللَّيْلِ اِيَّاكُمْ مُسْتَفِئُونَ۔ (۴۰)

میرے ذمہ اُن لوگوں کا ایک جرم بھی ہے سو مجھ کو یہ اندیشہ ہے کہ وہ لوگ مجھ کو قتل کر ڈالیں۔ ارشاد ہوا کہ کیا مجال ہے سو تم دونوں ہمارے احکام لے کر جاؤ۔

اس آیت میں (ﷺ) پر امام نافع، ابو حاتم، احمد بن جعفر اور قتیبی کے نزدیک وقف تام ہے۔ کیونکہ (ﷺ) یہاں زجر و توبخ کے معنی میں آیا ہے۔ یعنی جب موسیٰ نے کہا کہ مجھے ڈر ہے کہ لوگ مجھے کہیں قتل نہ کر دیں تو اللہ تعالیٰ نے اس کے جواب میں فرمایا ایسا ہر گز نہیں ہوگا۔ تم دونوں میرے احکام لے کر ان کے پاس جاؤ اور خوف مت کرو وہ لوگ تم تک نہیں پہنچ سکیں گے۔ (۴۱)

(۱۷) فَلَمَّا نَزَّاهُ الْعَنْبَنُ قَالَ أَخْضِبْ مُوسَىٰ إِنَّكَ لَمَذْكُورٌ ۖ قَالَ كَلَّا إِنَّ مَعِيَ رَبِّي سَيَهْدِينِ - (۴۲)

پھر جب دونوں جماعتیں ایک دوسرے کو دیکھنے لگیں تو موسیٰ کے ہمراہی کہنے لگے کہ بس ہم تو ان کے ہاتھ آگئے۔ موسیٰ نے فرمایا کہ ہر گز نہیں۔ کیونکہ میرے ہمراہ میرا پروردگار ہے۔

اللہ تعالیٰ کے اس قول میں امام نافع، ابو حاتم، قتیبی اور احمد بن جعفر کے نزدیک (ﷺ) پر وقف تام ہے۔ نصیر فرماتے ہیں کہ معنی یہ ہے کہ وہ لوگ ہر گز تم تک رسائی حاصل نہیں سکیں گے۔ اس لیے کہ میرا پروردگار میرے ساتھ ہے وہ میری مدد کرے گا۔ علامہ اشمونی فرماتے ہیں کہ یہاں (ﷺ) پر وقف نہیں کیا جائے گا اس لیے کہ مابعد کلام ماقبل کا جواب ہے یعنی موسیٰ نے فرمایا کہ ان کی ہر گز تم تک رسائی نہیں ہوگی۔ اس لیے کہ موسیٰ سے اللہ تعالیٰ نے نصرت اور فرعون سے نجات دینے کا وعدہ کیا تھا۔ (۴۳)

(۱۸) قَالَ ارْزُقِي الذِّينَ الْهَلَفْتُمْ بِهِ شُرَكَاءَ كَلَّا بَلْ هُوَ اللَّهُ الْعَزِيزُ الْحَكِيمُ ۚ ۲۷ - (۴۴)

آپ کہہ دیجئے کہ مجھ کو ذرا وہ تو دکھلاؤ جن کو تم نے شریک بنا کر خدا کے ساتھ ملا رکھا ہے ہر گز نہیں بلکہ وہی ہے اللہ زبردست حکمت والا ہے۔

اللہ تعالیٰ کے اس قول میں (ﷺ) پر وقف تام ہے۔ کیونکہ یہاں (ﷺ) سرزنش اور زجر کے معنی میں ہے۔ گویا کہ یوں کہا گیا ہے کہ تم اللہ تعالیٰ کے شریک ٹھہرانے سے باز آ جاؤ کیونکہ اس کے علاوہ کوئی دوسرا نہ تو کوئی چیز پیدا کرتا ہے اور نہ ہی کسی کو رزق دیتا ہے۔ اصل میں یہ کفار کے جواب مخدوف کا رد ہے گویا کہ اللہ تعالیٰ نے فرمایا (ارونی الذین الحقتم بہ شرکاء) مجھے اپنے معبود دیکھاؤ جنہیں تم میرا شریک ٹھہراتے ہو تو انہوں نے کہا وہ بت ہیں تو پھر اللہ نے فرمایا ہر گز نہیں اس کا کوئی شریک نہیں۔ یہاں (ﷺ) پر وقف کرنے سے مشرکین کے مزعمین باطلہ کا بڑے احسن طریقے سے رد ہوتا ہے اور یہی چیز آیت کے معنی میں حُسن پیدا کرتی ہے۔ (۴۵)

(۱۹) قَالُوا يٰوَيْلَنَا مَنْ نَعْتَنَّا مِنْ شُرَقَانَا وَهٰنَا مَا وَعَدَ الرَّسُولُ وَصَدَقَ الْفَرَسُولُ ۚ ۵۲ - (۴۶)

کہیں گے کہ ہائے ہماری کبجی ہم کو قبروں سے کس نے اٹھادیا۔ یہ وہی ہے جس کا رحمان نے وعدہ کیا تھا اور پیغمبر سچ کہتے تھے۔

اس آیت میں جمہور ائمہ تجوید و قراءت کے نزدیک (بن مرقبہ) پر وقف تام ہے کیونکہ یہاں کفار کا کلام ختم ہو جاتا ہے اور (حذا ما وعد الرحمن) سے فرشتوں کا کلام شروع ہوتا ہے۔ یعنی وہ کہیں گے کہ ہائے ہماری کبجی ہمیں کو ہماری خواب گاہوں سے کس نے اٹھادیا تو فرشتے جواب دیں گے کہ یہ وہی قیامت ہے کہ جس کا اللہ تعالیٰ نے تم سے وعدہ کیا تھا اور رسولوں نے سچ کہا تھا۔ یہاں (بن مرقبہ) پر وقف اور مابعد سے ابتداء دونوں بہت احسن اور عمدہ ہیں۔ (۴۷)

(۲۰) اُولَئِیْسَ الَّذِیْ خَلَقَ السَّمٰوٰتِ وَالْاَرْضَ یُحَدِّثُ عَلٰی اَنْ یَّخْلُقَ مِنْہُمْ کَیْ بَلٰی وَهُوَ الْخَلّٰقُ الْعَلِیْمُ ۸۱۔ (۴۸)

اور جس نے آسمان اور زمین پیدا کئے ہیں کیا وہ اس پر قادر نہیں کہ ان جیسے آدمیوں کو پیدا کر دے، ضرور وہ قادر ہے اور وہ بڑا پیدا کرنے والا خوب جاننے والا ہے۔

اس آیت کریمہ میں (بَلٰی) بہت اعلیٰ اور عمدہ ہے۔ اس لیے کہ یہ اُس سوال کا جواب ہے جو ما قبل کلام میں نفی پر داخل ہوا ہے۔ وہ اللہ تعالیٰ کا یہ قول ہے (اُولَئِیْسَ الَّذِیْ خَلَقَ السَّمٰوٰتِ وَالْاَرْضَ) اور معنی یہ ہوں گے کہ جو آسمانوں اور زمین کو پیدا کر سکتا ہے کیا وہ اس چیز پر قادر نہیں کہ ان جیسے آدمیوں کو پیدا کر دے کیوں نہیں وہ اس چیز پر ضرور قادر ہے۔ گویا کہ سوال اور جواب دونوں اللہ تعالیٰ کی طرف سے ہیں۔ امام نافع، محمد بن عیسیٰ اور قتیبہؒ کے نزدیک یہاں وقف تام ہے۔ اور امام دائی نے یہاں وقف کافی لکھا ہے۔ (۴۹)

علامہ اشموٰنیؒ فرماتے ہیں کہ ابو حاتمؒ کے نزدیک (بَلٰی) پر وقف تام ہے کیونکہ یہاں سوال ختم ہو جاتا ہے۔ جبکہ جمہور کی رائے میں (بَلٰی) وقف ہے۔ فریقین میں سے ہر ایک نے اپنے اپنے دلائل ہیں۔ امام ابو حاتمؒ کے نزدیک (بَلٰی) پر وقف کرنے کا سبب یہ ہے کہ یہاں سوال ختم ہو جاتا ہے۔ اور (بَلٰی) پر وقف کرنے کی دلیل یہ ہے کہ اللہ تعالیٰ کے قول (اُولَئِیْسَ) میں ہے جو نفی ہے وہ کلمہ استنہام کے داخل ہونے کی وجہ سے ختم ہو گئی ہے کیونکہ یہ قاعدہ ہیں کہ جب کلمہ استنہامیہ منفی جملے پر داخل ہوتا ہے تو وہ جملہ مثبت ہو جاتا ہے۔ یہی راجح قول ہے کیونکہ (بَلٰی) کے مابعد جملے کا اس کے ساتھ کوئی تعلق نہیں۔ (۵۰)

(۲۱) قَالُوْا اَوْ لَمْ تَأْتِیْکُمْ رَسٰلُکُمْ بِالْبَیِّنٰتِ قَالُوْا بَلٰی قَالُوْا فَاذْعُوْا وَمَا ذَعُوْا لَکُمۡ مِنَ الْکٰفِرِیْنَ اِلَّا فِی ضَلٰلٍ ۵۰۔ (۵۱)

فرشتے کہیں گے کہ کیا تمہارے پاس تمہارے پیغمبر معجزات لے کر نہیں آتے رہے تھے۔ دوزخی کہیں گے کہ ہوں آتے رہے تھے۔ فرشتے کہیں گے تو پھر تم ہی دعا کرو اور کافروں کی دعا مضربے اثر ہے۔

اس آیت مبارکہ میں (بَلَىٰ) پر وقف احسن ہے۔ کیونکہ یہ استفہام منفی کے جواب کے لیے وارد ہوا ہے۔ اور معنی یہ ہوں گے کہ کیوں نہیں ہمارے پاس انبیاء علیہم السلام واضح نشانیاں لے کر آئے تھے اس عبارت کو (بَلَىٰ) کی وجہ سے حذف کر لیا گیا۔ اور یہاں وقف کرنے کی دلیل یہ ہے کہ (قَالُوا قَاتِلُوهُمْ) جملہ مستأنف ہے۔ جو سوال ماقبل جملے سے پیدا ہو رہا ہے یہ اُس کا جواب ہے۔ گویا کہ یوں کہا گیا جس وقت جہنمیں پیغمبروں کی طرف سے واضح دلائل پیش کئے جانے کا اقرار کر لیں گے تو پھر جہنم کے دروغ کہیں گے کہ ہم تمہارے لیے دعا نہیں کر سکتے کیونکہ مکذبین کے لیے دعا کرنے کا ہمیں حکم نہیں تم خود ہی دعا کرو اور کافروں کی دعا اُس وقت بے اثر ہوگی اس لیے کہ دنیا میں ان پر حجت تمام کی جا چکی تھی اب آخرت تو ایمان، توبہ اور عمل صالح کی جگہ تو نہیں وہ تودار الجراہ ہے۔ دنیا میں جو کچھ کیا ہوگا اس کا نتیجہ وہاں بھگتنا ہوگا۔ یہاں جمہور کی رائے میں وقف کافی ہے۔ اس لیے کہ (قَالُوا بَلَىٰ) کا (قَالُوا قَاتِلُوهُمْ) کے ساتھ لفظی تعلق نہیں البتہ معنوی تعلق ضرور ہے۔ (۵۲)

(۲۲) اُولَئِكَ يَرَوْنَ اللَّهَ الْبَاطِنَ خَلَقَ السَّمَوَاتِ وَالْأَرْضَ وَلَمْ يَكُنْ لِيُخْفِيَ بِغَيْرِ عَلَيٍّ اَنْ يُخْفِيَ الْعُوفَىٰ. بَلَىٰ اِنَّ عَلِيًّا عَلِيٌّ كَلِمَةٌ قَدِيْرٌ (۵۳)

اور جس روز کافر لوگ دوزخ کے سامنے لائے جائیں گے۔ کیا یہ دوزخ امر واقعی نہیں ہے، وہ کہیں گے ہم کو اپنے پروردگار کی قسم ضرور امر واقعی ہے ارشاد ہوگا کہ تم اپنے کفر کے بدلہ میں اس کا عذاب چکھو۔

اس آیت کریمہ میں (بَلَىٰ) پر وقف احسن اور پسندیدہ ہے۔ کیونکہ یہ اُس سوال کا جواب ہے جو ماقبل جملہ میں نفی پر داخل ہوا ہے۔ اس صورت میں معنی یہ ہوں گے کہ بلکہ وہ مردوں کو زندہ کرنے پر قادر ہے۔ امام نافع کے نزدیک یہاں وقف تام ہے جبکہ امام دانی نے وقف کافی لکھا ہے۔ اس مقام پر وقف کرنے سے یہ معلوم ہوتا ہے کہ اللہ تعالیٰ نہ صرف مردوں کو زندہ دینے پر قادر ہے بلکہ ہر چیز کے زندہ کر دینے پر قدرت رکھتا ہے۔ (۵۴)

(۲۳) يَوْمَ الْمَجْرَمِ لَوْ يَتَذَكَّرُ مِنْ عَذَابِ يَوْمِئِذٍ بِبَيْتِهِ ۝۱۱ وَصَاحِبِهِ وَآخِيهِ ۝۱۲ وَفَصِيلَتِهِ الَّتِي تُسَلِّمُهُ. وَمَنْ فِي الْاَرْضِ جَمِيْعًا اَنْتُمْ نَجِيْعُهُ ۝۱۴ كَلَّا

اِنَّهَا لَطَلٌّ ۝۱۵ - (۵۵)

مجرم اس بات کی تمنا کریں گے کہ اُس روز کے عذاب سے چھوٹنے کے لیے اپنے بیٹوں کو اور اپنی بیوی کو اور بھائی کو اور کنبہ کو جن میں وہ رہتا تھا، اور تمام اہل زمین کو اپنے فدیہ میں دیدے پھر یہ اس کو بچالے، یہ ہر گز نہ ہوگا۔ وہ آگ شعلہ زن ہے۔

اللہ تعالیٰ کے اس فرمان میں امام نافعؒ اور احمد بن موسیٰ کے نزدیک وقف تام ہے۔ جبکہ اخفشؒ، فراء اور ابو حاتم کے نزدیک وقف حسن ہے۔ یہاں دونوں معنی کا احتمال ہے۔ اگر یہاں (ک) بمعنی (حقاً) تو پھر اس صورت میں (تبیحہ) پر وقف ہو گا اور (ک) سے ابتداء ہوگی۔ اس صورت میں (ک) (الا) کے معنی میں ہوگا۔ اور اگر (ک) (لا) کے معنی میں استعمال ہوا ہے۔ یعنی اللہ کے عذاب سے تمہیں کوئی نہیں بچا سکے گا۔ تو پھر (ک) پر وقف کیا جائے گا یعنی مجرموں کو یہ تشبیہ کی گئی ہے کہ انہیں اللہ کے عذاب سے ہرگز کوئی نہیں بچا سکے گا۔ یہاں (تبیحہ) پر بھی وقف درست ہے مگر (ک) پر وقف کرنے سے معنی میں مزید حُسن اور نکھار پیدا ہوتا ہے۔ (۵۶)

(۲۴) اَطْلَعُ كُلُّ امْرِي مِنْهُمْ اَنْ يَدْخُلَ حَتَّى نَعِيْمَ ۳۸۔ كَلَّا اِنَّا خَلَقْنَاهُمْ مِمَّا يَعْلَمُونَ ۳۹۔ (۵۷)

کیا ان میں ہر شخص اس کی حوس رکھتا ہے کہ وہ آسائش کی جنت میں داخل کر لیا جائے گا یہ ہرگز نہ ہوگا ہم نے ان کو ایسی چیز سے پیدا کیا ہے جس کی ان کو بھی خبر ہے۔

یہاں (ک) پر امام نافعؒ کے نزدیک وقف تام ہے اور زجر و توتیح کے معنی میں آیا ہے گویا کہ یوں کہا گیا کہ کیا یہ حق سے اجتناب کرنے والے اور شمع رسالت کو بچانے والے لوگ اس چیز کی تمنا کرتے ہیں کہ وہ جنت میں داخل ہو جائیں گے ہرگز نہیں بلکہ ان کا ٹھکانہ جہنم ہے۔ یہاں (ک) سے ابتداء بھی جائز ہے اگر اس کو (حقاً) کے معنی میں لیا جائے لیکن پہلی صورت زیادہ احسن اور عمدہ ہے۔ (۵۸)

حضرت عبد اللہ بن عباسؓ فرماتے ہیں کہ (اَطْلَعُ كُلُّ امْرِي مِنْهُمْ اَنْ يَدْخُلَ حَتَّى نَعِيْمَ) کا معنی یہ ہے کہ کفار میں سے ہر کوئی چاہے گا کہ مومنوں کی طرح جنت میں داخل ہو جائے اور وہاں کی نعمتوں کے مزے لے حالانکہ وہ نبی ﷺ کو جھٹلاتے تھے۔ اور آپ ﷺ پر ایمان نہیں لاتے تھے ہرگز نہیں وہ جنت میں داخل نہیں ہوں گے۔ (۵۹)

(۲۵) نَحْمُ بِطُلُوعِ اَنْ اَزِيدَ ۱۵۔ كَلَّا لَوْ كَانُ لَانْفِقَا عَيْنًا ۱۶۔ (۶۰)

پھر بھی اس کی چاہت ہے کہ میں اسے اور زیادہ دوں ہرگز نہیں وہ ہماری آیتوں کا مخالف ہے۔

ان آیات کریمہ میں (ک) دو معنوں میں استعمال ہوا ہے۔

(۱) اس طمع فاسد کے ابطال اور توتیح کے لیے آیا جو کہ زیادات کی نفی کو متضمن ہے۔ یہ آیت ولید بن مغیرہ کے بارے میں نازل ہوئی اس کے تیرہ بیٹے تھے سب گھر والے تھے۔ جب یہ آیت نازل ہوئی تو وہ اپنے نفس، مال اور اولاد کے حوالے سے دنیا میں پیچھے ہی ہٹا چلا گیا یہاں تک کہ وہ ہلاک ہو گیا پس (ک)

یہاں (کَلَّا) پر وقف بہتر نہیں کیونکہ اس پر وقف کرنا اللہ کے اور انسان کے اس قول (أَنَّ الْفَعْرَ) کے بارے میں حکایت کی نفی کرتا ہے جبکہ بعض اہل علم کے خیال ہے کہ (کَلَّا) پر وقف جائز ہے اس معنی کے اعتبار سے کہ یہ (الْفَعْرَ) اور اس کی تمنا کا رد ہے اور تقدیر عبارت یوں گی (لَا مَلْجَا وَلَا حِصْنَ وَلَا مَتَجَى لَهْمُ فِي ذَالِكِ الْيَوْمِ غَيْرُهُ) یعنی اُن کے لیے اُس دن کوئی پناہ نہیں کوئی ٹھکانہ نہیں کوئی نجات کی راہ نہیں۔ پھر اللہ تعالیٰ اپنے قول (لَا وَزَرَ) سے تاکید کے معنی کو مضبوط کرنے کے لیے ابتداء کرتے ہیں۔ لیکن پہلا قول زیادہ بہتر ہے کیونکہ رد اور نفی کے معنی کو اللہ کا قول (لَا وَزَرَ) ہی مستضمن ہے لہذا (لَا وَزَرَ) پر وقف بہتر ہوگا امام دائی فرماتے ہیں کہ یہاں وقف کافی ہے۔ اور (کَلَّا) سے ابتداء احسن ہوگی۔ اس صورت میں کہ یہ (الاولیٰ حقاً) کے معنی میں ہوگا۔ (۶۷)

(۲۸) ثُمَّ إِنَّ عَلَيْنَا بَيِّنَاتٍ ۱۹۔ كَلَّا بَلْ تُحِبُّونَ الْعَاجِلَةَ ۲۰۔ (۶۸)

پھر اس کا واضح کر دینا ہمارے ذمے ہے۔ اے منکروں ہر گز ایسا نہیں بلکہ تم دنیا سے محبت رکھتے ہو۔ اس آیت میں (کَلَّا) پر وقف بہتر نہیں ہے۔ کیونکہ جب اس پر وقف کیا جائے تو اس سے ما قبل کلام کی نفی لازم آتی ہے۔ لیکن (کَلَّا) سے ابتداء کرنا احسن اور پسندیدہ ہے۔ اس صورت میں یہ (حقاً) یا (الا) کے معنی میں ہوگا۔ اور (حقاً) کے معنی میں ہونا احسن ہے تاکہ اس سے اُس خبر کی تاکید ہو جائے جو اللہ تعالیٰ نے اپنے بندوں کو اُن کی دنیا سے محبت اور آخرت سے بے رغبتی کے بارے میں دی ہے یہ بات تمام مخلوق پر صادق آتی ہے مگر جسے اللہ تعالیٰ محفوظ رکھے۔ (۶۹)

(۲۹) إِذَا نَحَلَّ عَلَيْهِ إِيشَا قَالَ أَسَاطِيرُ الْأَوَّلِينَ ۱۳۔ كَلَّا بَلْ أَرَادَ عَلِيٌّ فَلَوْ بِهِمْ مَا كَانُوا يَكْسِبُونَ ۱۴۔ (۷۰)

جب اُس کے سامنے ہماری آیتیں پڑھی جائیں تو یوں کہہ دیتا ہے کہ یہ بے سند باتیں اگلوں سے منقول چلی آتی ہیں ہر گز ایسا نہیں بلکہ ان کے دلوں پر ان کے اعمال کا رنگ بیٹھ گیا ہے۔ اس آیت میں اگرچہ (الْأَوَّلِينَ) پر وقف جائز ہے اور (کَلَّا) سے بمعنی (الا) کے ابتداء کرنا بھی درست ہے۔ مگر (کَلَّا) پر وقف زیادہ اچھا ہے اگر اسے زبرد تو بیچ کے معنی میں لیا جائے۔ یعنی یہ قرآن کہانیاں نہیں، جیسا کہ کافر کہتے اور گمان کرتے ہیں بلکہ یہ اللہ کا کلام اور اس کی وحی ہے جو رسول ﷺ پر اللہ کی طرف سے جبرائیل علیہ السلام کے ذریعے نازل ہوئی ہے۔ (۷۱) (۳۱) كَلَّا عَلِيٌّ أَرَادَ لَوْ كَانَ بِهِ بَحِيرًا ۱۵۔ (۷۲)

اُس نے خیال کر رکھا تھا کہ اُس کو لوٹنا نہیں ہے، کیونکہ نہ ہوتا، اُس کا رب اُس کو خوب دیکھتا تھا۔

اللہ تعالیٰ کے اس قول میں (بَلَىٰ) پر وقف احسن اور عمدہ ہے۔ امام نافعؒ کے نزدیک یہاں وقف تام ہے جبکہ علامہ ابن انباریؒ اور امام دائیؒ کی رائے میں وقف کافی ہے۔ اس لیے کہ یہ اللہ تعالیٰ کے قول (لَا لِيُحْزَنَ) (یعنی وہ مرنے کے بعد ہر گز نہیں لوٹے گا) میں جو نفی ہے اس کا جواب ہے۔ لہذا یہاں وقف کرنے سے معنی یہ ہوں گے کہ کیوں نہیں وہ اپنے رب کی طرف ضرور لوٹے گا۔ اس لیے کہ اُس نے اسے پیدا کیا ہے پھر وہ اس کو اس کے اعمال کا بدلہ دے گا۔ دنیا میں جو کچھ کرتا رہا وہ تمام اُس کو دیکھا دیا جائے گا کوئی چیز اس سے مخفی نہ رہے گی۔ پس ضروری ہے کہ اللہ تعالیٰ اُس کو آخرت کی طرف لوٹائے اور اُس کو جزا دے۔

(۷۳)

(۳۱) وَأَمَّا إِذَا مَا اتْلُوهُ فَقَدَرَ عَلَيْهِ رِزْقَهُ فَمَا لَهُ بَدُلًا فَمَا لَهُ خَيْرٌ لَّكَ مِنْهُ لِيُبَيِّنَ لَكَ آيَاتِهِ وَلِقَاءَهُ يُجِيبُ لَكَ سَأْلَكَ وَهُوَ يَسْمَعُ (۱۶) كَلَّا بَلْ لَا تَكْفُرُونَ بِالْبَيْتِ (۷۴)

اور جب اس کو آزماتا ہے یعنی اس کی روزی اس پر تنگ کر دیتا ہے تو وہ کہتا ہے کہ میرے رب نے میری قدر گھٹادی ہر گز ایسا نہیں بلکہ تم لوگ یتیم کی قدر نہیں کرتے۔

یہاں (كَلَّا) پر وقف بہت عمدہ اور احسن ہے۔ اس لیے کہ یہ ماقبل کلام کی نفی کے لیے آیا ہے۔ نصیرؒ کہتے ہیں کہ اس صورت میں (كَلَّا) کے معنی یہ ہوں گے کہ اللہ تعالیٰ نے اس کی قدر نہیں گھٹائی۔ اور فراءؒ کہتے ہیں کہ معنی یہ ہوں گے کہ وہ یہ نہ کہتا کہ اللہ تعالیٰ نے اُس کی قدر گھٹادی بلکہ چاہیے تھا کہ وہ فقر و غنا ہر حال میں اللہ تعالیٰ کا شکر ادا کرتا۔ ابو جعفر النحاس فرماتے ہیں کہ دونوں قول درست ہیں مگر نصیرؒ کا قول اہل تاویل کے زیادہ مشابہ ہے اور یہی امام حسن بصری کا قول ہے وہ فرماتے ہیں کہ کسی کی توہین فقر کی وجہ سے نہیں ہوتی اور نہ ہی کسی کو غنا کی وجہ سے عزت ملتی ہے بلکہ اس کو اللہ کی اطاعت کی وجہ سے عزت ملتی ہے اور اس کی توہین اللہ تعالیٰ کی نافرمانی کی وجہ سے ہوتی ہے۔ اور اگر اس کو (الَا يَأْتِيكَ) کے معنی میں لیا جائے یعنی خبر دار بلکہ تم لوگ یتیم کی قدر نہیں کرتے یعنی ان کے ساتھ وہ سلوک نہیں کرتے جن کے وہ مستحق ہیں۔ تو پھر (آيَاتِهِ) پر وقف ہو گا اور (كَلَّا) سے ابتداء کی جائے گی۔ (۷۵)

(۳۲) كَلَّا لَوْ لَمْ يَعْلَمْ بِالْبَيْتِ (۱۷) كَلَّا لَوْ لَمْ يَعْلَمْ بِالْبَيْتِ (۷۶)

یقیناً اگر یہ باز نہ رہا تو ہم اس کی پیشانی کے بال پکڑ کر گھسیٹیں گے۔

اللہ تعالیٰ کے اس قول میں (كَلَّا) پر وقف کرنے سے ماقبل کی نفی کا وہم ہوتا ہے بعض اہل تاویل نے یہاں پر وقف جائز قرار دیا ہے وہ اسے کافروں کے علم کی نفی بتلاتے ہیں گویا کہ اللہ تعالیٰ نے یوں فرمایا (الَّذِي يَعْلَمُ

بِأَنَّ اللَّهَ يَرَى كَلَّا) یعنی کیا ابو جہل اس کے بارے میں نہیں جانتا کہ اللہ اُسے دیکھ رہا ہے۔ لیکن یہ معنی اس وجہ سے درست معلوم نہیں ہوتے کیونکہ (كَلَّا) اپنے قریب کی نفی کے لیے ہوتا ہے نہ بعید کی۔ اور ایک یہ بھی اشکال ہے کہ یہ اپنے قریب والے کلام کی نفی کر رہا ہے یا دور والے کلام کی نفی کر رہا ہے۔ (۷۷)

اگر (كَلَّا) (حَقًّا) کے معنی میں ہو تو پھر یہاں سے ابتداء احسن اور عمدہ ہے۔ یعنی یہ اُس وعید کی تحقیق کے طور پر آیا ہے جس کا یہ مقام مقتضی ہے۔ اور یہ بھی درست ہے کہ (كَلَّا) (الَا) کے معنی میں ہو۔ (۷۸)

(۳۳) كَلَّا لَوْ تَعْلَمُونَ عِلْمَ الْيَقِينِ ۝۷۹۔ (۷۹)

ہر گز نہیں اگر تم یقینی طور پر جان لو۔

اس آیت میں (كَلَّا) سے ابتداء احسن اور پسندیدہ ہے۔ جبکہ یہ (الَا) استفتاحیہ یا (حَقًّا) کے معنی میں ہو۔ یہ اس صورت میں تیسری مرتبہ آیا ہے اور اس کا فائدہ ما بعد پر تنبیہ کا اُس کی تحقیق ہے یعنی علم کا ثابت ہونا پس یہ کلام مستأنف کا جزو ہے اور اس کا ابتدائیہ ہے۔ اور (لَوْ) کا جواب مخدوف ہے اس تقدیر پر (ای لو تعلمون كذلك لفعلتم ما لا يوصف، او لشغلکم ذلک عن التکاثر، و صرفکم عن التفہم الیہ، و لکنکم ضلال جہلۃ) یعنی اگر تم جان لیتے تو وہ کرتے جو بیان نہیں کیا جاسکتا یا یہ علم تمہیں کثرت مال سے روک دیتا یا اس کی طرف سے تمہاری توجہ ہٹا دیتا لیکن تم گمراہ اور جاہل ہو۔ (لَوْ تَعْلَمُونَ) کے بارے میں ایک قول یہ ہے کہ یہ صرف مشرکین سے خطاب ہے جو روز جزا پر ایمان نہیں لاتے۔ یہ مسلمانوں سے خطاب نہیں ہے کیونکہ وہ تو اس دن کو علم الیقین سے جانتے ہیں۔ اور دوسرا قول یہ ہے کہ یہ عام لوگوں سے خطاب ہے۔ جیسا کہ اللہ تعالیٰ کے قول (وَأَن يَنْتَظِرُوا مَا يُدَارِعُونَ) (۸۰) اور تم میں سے ہر ایک وہاں ضرور وارد ہونے والا ہے) میں ہے۔ (۸۱)

(۳۴) حَسْبُ آي مَالِ الْآخِلَةِ ۝۸۲ كَلَّا لِيُبْنَىٰ فِي الْخَلْفَةِ ۝۸۲۔ (۸۲)

خیال کر رہا ہے کہ اُس کا مال ہمیشہ اُس کے پاس رہے گا۔ ہر گز نہیں واللہ وہ شخص ایسی آگ میں ڈالا جائے گا۔

امام نافع، ابو حاتم اور نصیر کے نزدیک (كَلَّا) پر وقف تام ہے۔ علامہ ابن انباری فرماتے ہیں کہ یہاں وقف بہت احسن اور عمدہ ہے اور یہ زجر و توبیح کے معنی میں ہے یعنی اُس کا مال ہر گز اُس کے پاس نہیں رہے گا۔ اور (آخِلَةٍ) پر بھی وقف جائز ہے اس صورت میں (كَلَّا) (الَا) کے معنی میں ہوگا۔ یعنی خبردار یہ ضرور توڑ

پھوڑ دینے والی آگ میں پھینک دیا جائے گا۔ اس لیے کہ یہاں وقف کرنے سے معنی خوب واضح ہو جاتے ہیں۔ (۸۳)

علامہ بیضاوی نے لکھا ہے کہ (؎) اس بخیل شخص کے گمان کے رد کے لیے ہے جو یہ گمان کرتا ہے کہ اس کا مال اس کے پاس ہمیشہ رہے گا۔ اُس کو مال کی محبت موت سے غافل کر دیتی ہے یہاں تک کہ وہ خیال کرتا ہے کہ دنیا میں ہمیشہ رہے گا۔ (۸۴)

مذکورہ بالا چند تمثیلات وقف وابتداء کے حوالے سے بیان کی گئی، حاصل یہ ہے کہ قرآن کریم لفظی اعجاز ساتھ ساتھ معنوی اعجاز بھی رکھتا ہے۔ یہ وصف قرآن کریم کو تمام کلاموں سے ممتاز کرتا ہے۔ کسی انسان کے بس کی بات نہیں کہ وہ کائنات کی تمام جزئیات کا احاطہ کر سکے یہی وجہ ہے کہ اُس کے نظریات بدلتے رہتے ہیں۔ اس کے برعکس اللہ تعالیٰ اس قسم کے تمام عیوب و نقائص سے منزہ اور پاک ہے۔ اس وجہ سے اُس کا کلام تمام کلاموں سے اعلیٰ وارفع ہے۔ کسی کی مجال نہیں کہ ایسا کلام لاسکے۔ اس کلام کے فصیح و بلیغ ہونے کے دلائل میں سے ایک دلیل یہ ہے کہ اس کے اندر بہت سے مقامات ایسے ہیں کہ جہاں پر وقف اور ابتداء کرنے سے معنی میں حُسن و رعنائی پیدا ہوتی ہے اور عجیب قسم کی بشاشت اور فرحت حاصل ہوتی ہے۔ جس کا بیان مذکورہ بالا مقالہ میں کیا گیا۔

حوالہ جات و حواشی

☆ البقرہ ۲: ۲۳

۱۔ البقرہ ۲: ۵

۲۔ الانباری، محمد بن القاسم، النحوی، کتاب ایضاح الوقف والابتداء فی کتاب اللہ عزوجل: ۱/۳۹۳، تحقیق، محی الدین عبد الرحمن، مجمع اللغة العربیة، دمشق، ۱۳۹۰ھ ۱۹۷۱ء؛ ابن النحاس، احمد بن محمد، ابو جعفر، القطع والاعتناء: ۴۷، تحقیق، احمد فرید المزیدی، دار الکتب العلمیة، بیروت، ۲۰۰۳ء؛ الدانی، عثمان بن سعید، ابو عمرو، المکتبی فی الوقف والابتداء: ۱۵۹، تحقیق، جاوید زیدان مخلف، مطبعة وزارة الاوقاف السون الیدیة، عراق، ۱۴۰۳ھ ۱۹۸۳ء؛ الشونئی، احمد بن محمد، منار الہدی فی بیان الوقف والابتداء: ۷۸، دار الکتب العلمیة، بیروت، ۲۰۰۲ء

۳۔ البقرہ ۲: ۸۰ - ۸۱

- 4- مکی بن ابی طالب، امام، شرح کلاویلی ونعم: ۷۲، تحقیق، احمد حسن فرحت، دار المأمون للتراث دمشق س-ن؛ المکتبی: ۱۶۷؛ آلوسی، ابو الفضل سید محمود، روح المعانی فی تفسیر القرآن العظیم والسبع المثانی: ۱۱/۳۰۵، دار احیاء التراث العربی، س-ن
- 5- الانصاری، زکریا بن محمد، ابو یحییٰ، المقصد التلخیص مانی المرشد فی الوقف والابتداء: ۱۵، دار المصنف، دمشق، الطبعة الثانية، ۱۹۸۵ء؛ الشمونی، منار الھدی: ۱۰۲
- 6- البقرہ ۲: 111-112
- 7- مکی بن ابی طالب، امام، شرح کلاویلی ونعم: ۸۱؛ الدانی، المکتبی: ۱۷۱؛ الشمونی، منار الھدی: ۱۰۹؛ الشوکانی، محمد بن علی، فتح القدر الجامع بین فنی الروایة والدرایة من علم التفسیر: ۱/۱۳۰، دار الفکر، بیروت، س-ن؛ روح المعانی ۳۶۰/۱
- 8- آل عمران ۳: ۷
- 9- انباری، ایضاح الوقف والابتداء ۲/ ۵۶۶-۵۶۷؛ الدانی، المکتبی: ۱۹۷؛ الشمونی، منار الھدی: ۱۵۵
- 10- آل عمران ۳: ۷۵-۷۶
- 11- المکتبی: ۲۰۴؛ شرح کلاویلی ونعم: ۸۴؛ الزمخشری، محمود بن عمر، ابو القاسم، الکشاف عن حقائق التنزیل وعیون الاقوال فی وجوه التاویل ۱/۴۳۸، دار الفکر، بیروت لبنان، س-ن؛ فتح القدر ۱/۳۵۳؛ روح المعانی ۳/۲۰۳؛ ابن جزری، محمد بن محمد، ابو الخیر، التمهید فی علم التجوید: ۲۰۰، مؤسسة الرسالة للطباعة والنشر والتوزیع بیروت، ۱۹۸۶ء
- 12- المائدہ ۵: ۱۸
- 13- التفسیر الکبیر ۱۱۴/۷-۱۱۳
- 14- آل عمران ۳: 124-125
- 15- القطع والانتاف: 133؛ المکتبی: 207؛ القرطبی، ابو عبد اللہ محمد بن احمد ابی بکر، الجامع لاحکام القرآن: ۴/۱۹۵، دار الشاب قاہرہ، ۲۰۱۳ھ، طبع ثانیہ الجامع لاحکام القرآن؛ روح المعانی ۴/۴۴۳
- 16- المائدہ ۵: ۳
- 17- ایضاح الوقف والابتداء ۲/ ۶۱۱؛ القطع والانتاف: ۱۷۱؛ المکتبی: ۲۳۴؛ منار الھدی: ۲۴۰
- 18- الانعام ۶: ۸۰
- 19- القطع والانتاف: ۱۹۶؛ منار الھدی: ۲۷۵؛ روح المعانی ۷/۲۰۴

- ۲۰۔ الاعراف: ۷: ۱۷۲
- ۲۱۔ الشعالی، عبدالرحمن بن محمد بن مخلوف، تفسیر الشعالی، الجواهر الحسان فی تفسیر القرآن: ۶۵۲، مؤسسة الاعلمی، للطبوعات، بیروت، س۔ن
- ۲۲۔ القطع والانتاف: ۲۲۲-۲۲۳؛ المکتبی: ۲۸۰؛ الطبری، ابو جعفر محمد بن جریر، جامع البیان عن تاویل ای القرآن المشور تفسیر طبری ۱۱۸/۹، دار الفکر، بیروت، ۱۴۰۵ھ
- ۲۳۔ الفراء، یحییٰ بن زیاد، ابو زکریا، معانی القرآن ۱۰۲/۲، تحقیق، عبدالفتاح اسماعیل، دار السور، س۔ن
- ۲۴۔ هود: ۱۱: ۴۶
- ۲۵۔ القطع والانتاف: ۲۶۳؛ منار الہدی: ۳۷۷-۳۷۸
- ۲۶۔ النحل: ۱۶: ۲۸
- ۲۷۔ القطع والانتاف: ۲۹۳؛ المکتبی: ۳۵۰؛ شرح کلا ویلی و نعم: ۹۰؛ منار الہدی: ۴۳۲-۴۳۳؛ فتح القدر: ۱۵۹۳؛ روح المعانی: ۱۳: ۱۲۹
- ۲۸۔ مریم: ۷۸-۷۹
- ۲۹۔ ایضاح الوقف والابتداء ۷۶/۲؛ المکتبی: ۳۷۶؛ منار الہدی: ۴۸۳
- ۳۰۔ الجامع لاحکام القرآن 146/11؛ البیضاوی، عبد اللہ بن عمر، انوار التنزیل و اسرار التأویل، تفسیر البیضاوی ۳۲/۴، دار فراس للنشر والتوزیع، س۔ن؛ روح المعانی ۱۶/۱۳۰
- ۳۱۔ مریم: ۸۲-۸۱
- ۳۲۔ المکتبی: 377؛ التمهید فی علم التجوید 192؛ السحای، علی بن علی، ابو الحسن، جمال القراء و کمال الاقراء: 599/2 مطبعة المدنی، السعودية، س۔ن؛ روح المعانی ۱۶/۱۳۳؛ الجامع لاحکام القرآن ۱۱/۱۴۸
- ۳۳۔ المؤمنون: ۱۰۰
- ۳۴۔ جمال القراء ۲/۵۹۹؛ التمهید فی علم التجوید: ۱۹۲؛ ابو حیان، محمد بن یوسف، البحر المحیط: ۷/۵۴۸، دار الفکر، بیروت لبنان، ۱۴۱۱ھ/۱۹۹۲ء؛ الجامع الاحکام القرآن ۱۲/۱۵۰؛ فتح القدر ۳/۴۹۸؛ روح المعانی ۱۸/۶۲
- ۳۵۔ الفرقان: ۲۵: ۳۲
- ۳۶۔ ایضاح الوقف والابتداء ۸۰۵/۲؛ القطع والانتاف: ۳۶۸-۳۶۸؛ المکتبی: ۴۱۷
- ۳۷۔ محولہ بالا؛ الجامع لاحکام القرآن ۱۳/۲۸

۳۸۔ ایضاح الوقف والابتداء ۲/۸۰۵

۳۹۔ منار الہدی: ۵۴۹

۳۰۔ الشعراء، 26: 14-15

۴۱۔ القطع والانتفاء: ۳۷۳-۳۷۴؛ المکتبی: ۴۲۲؛ منار الہدی: ۵۵۶؛ الجامع لاحکام القرآن ۱۳/۹۲

۴۲۔ الشعراء، 26: 61-62

۴۳۔ القطع والانتفاء: ۳۷۵؛ المکتبی: ۴۲۳؛ منار الہدی: ۵۵۹؛ السیوطی، جلال الدین، علامہ، الاتقان فی علوم القرآن: ۲۵۴/۱، مکتبۃ المعارف، الریاض، ۱۴۶۱ھ/۱۹۹۱ء؛ المحلی، محمد بن علی، و السیوطی، عبد الرحمن، ابو بکر، جلال الدین، تفسیر جلالین ۱۴۸۴، دار الحدیث قاہرہ، س-ن۔

۴۴۔ سبا: ۲۷

۴۵۔ القطع والانتفاء: ۴۲۰؛ المکتبی: ۴۶۵؛ الاتقان فی علوم القرآن ۱/۲۴۵؛ منار الہدی: ۶۲۷؛ الجامع لاحکام

القرآن، 14/300؛ تفسیر الجلالین ۱/۵۶۷

۴۶۔ یس: ۳۶: ۵۲

۴۷۔ ایضاح الوقف والابتداء ۲/۸۵۳؛ القطع والانتفاء: ۴۳۲؛ المکتبی: ۴۷۳؛ منار الہدی: ۴۶۱؛ ابن جوزی، عبد الرحمن بن علی، زاد المسیر فی علم تفسیر ۲۶/۷، محقق، عبد الرزاق المہدی، دار الکتب العربی، بیروت۔؛ النسفی، ابوالبرکات، عبد اللہ بن احمد ابن محمود، تفسیر نسفی: ۱۱/۴، دار الکتب العلمیة، بیروت، س-ن

۴۸۔ یس: ۳۶: ۸۱

۴۹۔ شرح کلاویلی ونعم: ۹۴؛ القطع والانتفاء: ۴۳۴؛ المکتبی: ۴۷۶؛ التمسید فی علم التجوید: ۲۰۲؛ روح

المعانی ۲۳/۵۶

۵۰۔ منار الہدی: ۶۴۴

۵۱۔ المؤمن: ۴۰: ۵۰

۵۲۔ شرح کلاویلی ونعم: ۹۷؛ القطع والانتفاء: ۴۵۴؛ المکتبی: ۴۹۵؛ التمسید فی علم التجوید: ۲۰۳؛ منار

الہدی: ۶۷۸؛ الجامع لاحکام القرآن ۱۵/۳۲۲؛ فتح القدر ۴/۴۹۵

۵۳۔ الاحقاف: ۴۶: ۳۳

۵۴۔ شرح کلاویلی ونعم: 99-98؛ القطع والانتفاء: 482؛ المکتبی: 522؛ التمسید فی علم التجوید: 203

۵۵۔ المعارج: ۷۰: ۱۱-۱۵

- ۵۶۔ القطع والانتانف: ۵۴۴؛ المکتفی ۵۸۶؛ منار الہدی: ۸۰۵؛ تفسیر طبری ۷۵/۲۹؛ الجامع لاحکام القرآن ۲۸۷/۱۸؛ تفسیر الجلالین ۷۶۵/۱
- ۵۷۔ المعارج ۷۰: ۳۸-۳۹
- ۵۸۔ ایضاح الوقف والابتداء ۴۲۶/۱؛ القطع والانتانف: ۵۴۵؛ المکتفی: ۵۸۷؛ منار الہدی: ۸۰۶؛ الجامع لاحکام القرآن ۲۹۳/۱۸؛ تفسیر النسفی ۲۸۱/۳؛ ابن کثیر، ابو الفداء، اسماعیل بن عمر الدمشقی، تفسیر القرآن العظیم ۴۲۳/۴، دار الفکر، بیروت، ۱۰۴۱ھ
- ۵۹۔ البغوی، محمد حسین بن مسعود الفراء، معالم التنزیل المشهور تفسیر البغوی ۳۳۵/۴، دار المعرفۃ بیروت، ۱۴۰۷ھ
- ۶۰۔ المدثر ۷: ۱۵-۱۶
- ۶۱۔ جمال القراءۃ ۶۰۰/۲؛ القطع والانتانف: ۵۵۱؛ منار الہدی: ۸۱۳؛ التمهید فی علم التجوید: ۱۹۴؛ الجامع لاحکام القرآن ۱۹/۱۹؛ ۷۲-۷۳؛ روح المعانی ۱۲۲/۲۹
- ۶۲۔ المدثر ۷: ۵۲-۵۳
- 63۔ ایضاح الوقف والابتداء ۴۲۸/۱؛ القطع والانتانف: ۵۵۱؛ المکتفی: ۵۹۶؛ منار الہدی: ۸۱۵؛ الجامع لاحکام قرآن ۹۰/۱۹
- 64۔ تفسیر البیضاوی ۴۱۸/۵
- 65۔ الجامع لاحکام القرآن ۹۰/۱۹
- 66۔ القیامۃ ۷۵: ۱۰-۱۱
- 67۔ شرح کلا ویلی ونعم: ۴۳-۴۴؛ ایضاح الوقف والابتداء ۴۲۸/۱؛ المکتفی: ۵۹۷؛ جمال القراءۃ ۶۰۱/۲؛ منار الہدی: ۸۱۸؛ البحر المحیط ۳۴۶/۱۰ روح المعانی ۱۴۰/۲۹
- 68۔ القیامۃ ۷۵: ۱۹-۲۰
- 69۔ شرح کلا ویلی ونعم: ۴۳-۴۴؛ جمال القراءۃ ۶۰۲/۲؛ ایضاح الوقف والابتداء ۴۲۹/۱؛ التمهید فی علم التجوید: ۱۹۵
- 70۔ المطففین ۸۳: ۱۳-۱۴
- 71۔ ایضاح الوقف والابتداء ۴۳۰/۱؛ القطع والانتانف: ۵۶۶؛ المکتفی: ۶۱۳؛ الجامع لاحکام القرآن ۲۵۹/۱۹؛ روح المعانی ۷۲/۳۰

- 72- اشتقاق ۸۴: ۱۴-۱۵
- 73- شرح کلاویلی و نعم: ۹۸-۹۹؛ ایضاح الوقف والابتداء ۲/۹۷۲؛ القطع والانتناف: ۵۶۷؛ المکتفی: ۶۱۴؛ التمهید فی علم التجوید: ۲۰۴؛ تفسیر الکشاف ۴/۷۲۷؛ الجامع لاحکام القرآن ۱۹/۲۹۴؛ روح المعانی ۸۱/۳۰
- 74- النجر ۸۹: ۱۶-۱۷
- 75- ایضاح الوقف والابتداء ۱/۴۳۱؛ القطع والانتناف: ۵۷۲؛ المکتفی: ۶۱۹
- 76- العلق ۹۶: ۱۵
- 77- شرح کلاویلی و نعم: ۶۱-۶۲؛ القطع والانتناف: ۵۷۶؛ التمهید فی علم التجوید: ۱۹۶؛ تفسیر الکبیر ۳۲/۳۲
- ۷۸- شرح کلاویلی و نعم: ۶۲؛ جمال القراءۃ ۲/۶۰۵
- ۷۹- انکاش ۱۰۲: ۵
- 80- مریم ۱۹: ۷۱
- 81- شرح کلاویلی و نعم: ۶۵؛ ایضاح الوقف والابتداء ۱/۴۳۲؛ المکتفی: ۶۲۸؛ فتح القدر ۵/۴۸۹؛ روح المعانی ۲۲۵/۳۰
- 82- الصمۃ ۱۰۴: ۳-۴
- 83- ایضاح الوقف والابتداء ۱/۴۳۲؛ القطع والانتناف: ۵۷۸؛ المکتفی: ۶۲۸؛ منار الہدیٰ: ۸۶۲
- 84- تفسیر البیضاوی ۵/۵۲۹